

-: વરસાદ નું સપાખરું :-

ચડ્યાં અષાઢી વાદળાં કાળાં દોવળે અંબરે શોભે,
દશ્યું ઓતરાદી માથી ઉછળ્યાં દરાર,
ઝેંગોચી મોરલા સાથી વાહરી મંડાણી ઝડી,
એકધારા મેઘરાજા મંડાણા અપાર.

વ્રહ્મંડે ડિયા ઇન્દ્ર પડ તાળા પાણીવાળા,
હાથી સોઢ વાળા કાળા મંડાણા હિલ્લોળ,
નગાંવાળા ધક્કા ગાળા નદી નાળા ફાડી નાખ્યા,
અળાં માથે જળાં દળાં ફેલીયાં અતોળ.

હદા વાળા ત્રાહે પાળા સરિતા જોરમાં હાલે,
પાણી વાળા ખળકાળા એકધારા પાઢ,
લોઢવા ધૂંધવા જાણે ગીતરા ઝકોળા લાગા,
સાગરા મંદપે હાલ્યા જાવરા સમાઢ.

ચોચ દશ્યે ચાળ બાંધી મંડાણા ધરાકા શ્યામ,
અવની હરખી થાટથાટે એકવાર,
રાખસી ઘાટરા લોઢ ગલોટાં મારવા લાગા,
લોટપોટાં થાવા લાગા બધા લારોલાર.

વ્રળકે વિજળી વળી બળકે ઘટામાં વેગે,
ઝળકે પ્રભાકે જાણી હરીવાળા જાગ,
પૂરીયાં ધનુષાં મેઘ રાજા વાળાં લીલાં પીળાં,
આભરો માંડવો લાગ્યો શોભવા અથાગ.

મંડાણા જળાંકા રાજા અળાંપે મ્રજાદ મેલી,
હુડુડવા લાગા મેઘ ધારીને હુલ્લાસ,
પાતાળ ત્રોડવા જાણી ધરાકા રોપિયા પાગા,
એવા થાવા લાગા મોટા કડાકા આકાશ.

ઘટાં રીંછાવાળાં ઘોળાં પા'ડવાળા ટૂંક ઘેર્યા,
ભર્યા જળાં વાળા નવે ખંડા ભરપુર,
રિયણે લીલાણી ભાળી પશુ પંખી થીયાં રાજી,
નરાં માલાધારી મોઢે વધ્યાં ઝાઝાં નુર.

ક્રિયાંથી વાદળાં મળ્યાં વીજળી વ્રળકી ક્યાંથી?
ક્રિયાંથી ગ્રજના વાગી આપરે કરાર?
ભાળી વ્રસા રૂતુ માંહી એની કળા નેણાં ભરી,
એવી લીલા હરી તણી ઘણી છે અપાર.

કવિશ્રી :- ગીગા બાપુ (ડોળીયા)